

2024

Environmental, Social og
Governance (ESG) frágreiðing

P/F Fønix

INNIHALDSYVIRLIT

INNLEIÐSLA

- 3 ESG EYGNAKAST
- 4 FRÁGREIÐING FRÁ LEIÐSLUNI
- 5 OKKARA MÁL FYRI BURÐARDYGGUM VIRKESMI
- 6 3 ÁRA YVIRLIT

NOTUR

- 7 UMHVØRVI
- 9 SOSIALT
- 10 LEIÐSLA

VÁTTAN

- 11 VÁTTAN FRÁ ÓHEFTUM GRANNSKOÐARA

ESG EYGNAST

UMHVØRVI

Mál felagsins fyri útlát av CO₂e vav 1 og 2 er at í 2025 skal útlátið verða undir 80 tons tilsamans. Í 2024 hevur felagið framhaldandi gjørt íløgur fyri at minka um útlátið, og útlátið fyri vav 1 og 2 er í 2024 mált at verða:

77,5 t CO₂e

og er hetta ein minking uppá 6,6 tons, samstundis sum felagið í 2024 rækkur sínum málum fyri 2025.

Vatnnýtslan varð máta á fyrsta sinni í 2023, og bleiv tá máld til 391 m³, og í 2024 var vatnnýtslan 199 m³. Málið er at felagið heldur seg undir 400 m³ árliga.

SOSIALT

Lyklatølini innan sosiala økið hyggja serliga at starvsfólkunum, teirra ymiskleika og trygd, og hvussu tey støðast og trívast.

Sjúkrafrávera var á fyrsta sinni skrásett í 2024, og hevur Fønix sett sum mál at fráveran er undir 2%. Í 2024 var fráveran

0,4%

Vit ynskja, at okkara starvsfólk trívast, og at størsti parturin av starvsfólkunum eru í fætum starvi. Hetta skal eisini síggjast á okkara starvsfólkaskifti, sjúkrafráveru og trygd á arbeiðsplássinum.

LEIÐSLA

Vit ynskja áhaldandi at hava ymiskleika í nevndini, og at nevndin raðfestur nevndararbeiðið. Lyklatølini innan sosiala økið hyggja serliga at starvsfólkunum, teirra ymiskleika og trygd, og hvussu tey støðast og trívast.

Málsetningurin fyri útlendingar í nevndini, er at í 2025 eru ≥25% útlendingar umboðandi nevndina. Í 2024 vóru:

33%

Ein stór hóttan móti fyrirkum í dag, er brot á KT trygd. Tí skal leiðslan áhaldandi arbeiða við at menna KT trygdina og tryggja, at óviðkomandi ikki óætlað fáa atgongd til telduskipanir hjá Fønix.

FRÁGREIÐING FRÁ LEIÐSLUNI

Fønix er heildarveitari av køli- og ídnaðargassi, sveisiútgerð, trygdar- og bjargingarútgerð, smyrjievni, akkumulatorum og aðrari arbeiðsútgerð.

Sum virðisgrundarlag er Fønix kent fyri:

- At vera ein álítandi samstarvsfelagi
- At dygd, trygd og trivnaður er í hásæti
- At øll sèla og øll arbeiði vera væl úr hondum greidd til kappingarførar prísir
- At vera eitt lokkandi arbeiðspláss við skipaðum viðurskiftum á øllum økjum

Sum málsetning arbeiðir Fønix støðugt fyri:

- At fasthalda støðuna, sum ein av fremstu fyrirkum á føroyska marknaðinum
- At skapa nøktandi fíggarlig úrslit
- At varveita eitt fakligt og sosialt umhvørvi, soleiðis at røttu fakfólkini trívast í felagnum
- At vaksa um virkseimið, við at troyta aðrar marknaðir, um hetta kann gerast við einum nøktandi fíggarligum úrsliti, í mun til váðan

Hjá Fønix leggja vit stóran dent á at hava eitt gott og trygt arbeiðsumhvørvi og fyrirbyggja eftir førimuni ótryggar og vandamiklar støður.

- Øll starvsfólk hava neyðuga vitan og førleikar til ta uppgávu, tey skulu loysa
- Øll starvsfólk hava kravda og/ella viðmælda trygdar- og verndarútgerð til tær uppgávur, ið viðkomandi ger
- Øll starvsfólk hava atgongd til, og skulu brúka røttu amboðini til ymisku uppgávnar, ið tey loysa
- Øll starvsfólk gera sítt til, at virkið er reint og ruddiligt, og ansa væl eftir ikki at dálka umhvørvið óneyðugt
- Øll starvsfólk hava skyldu til beinanvegin at boða frá, um tey staðfesta eina ótrygga ella vandamikla støðu, ið kann gera skaða á fólk, útgerð ella umhvørvið

Vit halda landsins lógir og myndugleikakrøv og fylgja við viðmælum innan heilsu, trygd og umhvørvi.

Við hesum virðisgrundarlagi, málsetningum og fokus á trygd ynskja vit, at Fønix hevur positiva ávirkan innan burðardygd í breiðastu merking, bæði umhvørvisliga (**E**nvironment), sosiala (**S**ocial) og innan leiðslu (**G**overnance). Vit ynskja tí at hava eina ESG frágreiðing, sum staðfestir okkara mál og skjalprógvar gongdina innan ESG.



Bárður Simonsen
stjóri

OKKARA MÁL FYRI BURÐARDYGGUM VIRKSEMI

Fønix hevur valt at boða frá 22 ESG lyklatølum í 2024, sum vit meta kunnu gera mun innan umhvørvi, sosialustøðuna og leiðsluna av fyrirkuni.

Innan umhvørvið hevur Fønix ávirkan á egna orkunýtslu og egið útlát og burturkast, tí ynskja vit at seta mál og skjalprógva gongdina innan hesi øki. Vit boða frá samlaðu orkunýtsluni, CO₂e útláti í vavi 1 og 2, vatnnýtslu og burturkasti greina í 3 ymiskar bólkar.

Starvsfólkini eru krumtappurin í Fønix. Tí er avgerandi, at tey hava tað gott og kenna seg trygg í starvinum. Hjá Fønix ynskja vit at hava ymiskleika í starvsfólkahópinum, og at setanarviðurskiftir eru rímlig og rættvís.

Hjá Fønix hava øll starvsfólk rætt at skipa seg í fakfelag, og vit halda okkum vekk frá barnaarbeiði. Øll starvsfólk fáa arbeiðsklæðir og útgerð til persónliga vernd.

Lyklatølini innan sosiala økið hyggja serliga at starvsfólkunum, teirra ymiskleika og trygd, og hvussu tey støðast og trívast.

Fønix luttekur aktivt í samfelagnum við at stuðla vælgerandi og mennandi endamálum. Gongdin innan stuðul verður eisini fráboðað í ESG frágreiðigini.

Innan leiðslu boða vit frá um nevndarsamanseting og uppmøting á nevndarfundum.

3 ÁRA YVIRLIT

3 ára ESG yvirlit	Nota	Eind	Mál 2025	2024	2023	2022
UMHVØRVI						
CO ₂ e vav 1		T	<55	54,9	59,5	58,9
CO ₂ e vav 2		T	<25	22,6	24,6	24,9
Elnýtsla		MWt	<70	77,8	73,4	76,8
Orkunýtsla		GJ	<940	1.005	930	984
Parturin av varandi orkukeldum		%	>15	15,8	11,8	14,6
Burturkast, pappír og papp		m ³	16	60,0	69,6	32
Burturkast, battariir		kg		80	212	83
Restburturkast		m ³		47,8	57,4	28,2
Vatnnýtsla		m ³	<400	199	391	
SOSIALT						
Fulltíðar starvsfólk (FTS)		Ársverk		9,5	10,5	9,7
Føst størv		Tal		10	10	9
Parttíðarstørv		Tal		1	4	3
Kynsbýti		%	≥18	21,1	18,0	12,8
Miðal aldur		ár		44,2	43	41
Starvsfólkaumferð		%	<10	32	9,5	0
Sjúkrafrávera		%	<2	0,4		
Trygd (LTI)		Tal	0	0	1	0
Deyðsfall		Tal	0	0	0	0
Stuðul		Kr	150.000	221.000	396.000	130.000
LEIÐSLA						
Uppmøting til nevndarfundir		%	100	100	100	100
Kynsbýti hjá nevnd		%	≥25	0	0	0
Útlendingar í nevnd		%	≥25	33	33	33

UMHVØRVI

Niðanfyrir verða nýttu roknihættir greinaðir. Har talið beinleiðis er upplýst sum lyklatal, so sum undir burturkasti, er eingin rokniháttur at greina.

1.1 CO₂e útlát

Orkuvinarligar íløgur seinastu árin minka útlátið

Vit miða eftir at minka útlátið frá okkara akførum. Hetta gerst møgult, sum tøkkin mennist. Í 2022 bleiv ein elbilur keyptur og lastbilurin bleiv útskiftur í 2023 til ein meira orkuvinarligan lastbil. Nýggi lastbilurin hevur væl størri kapasitet, men er samstundis meira orkuvinarligur. Eitt nú hetta er orsök til, at sjálvt við øktari flutningsnøgd, hevur felagið nátt síni 2025 mál fyri útlát í vavi 1 og 2 í 2024.

Nýttur roknskaparháttur

CO₂e vav 1: Útlátskeldurnar eru propan til upphiting av brúksvatni og diesel og bensin til akfør. Útlátið verður roknað við útlátsfaktorum, sum eru 2,99 kg CO₂e/kg fyri propan, 2,90 kg CO₂e/litur fyri diesel og 2,56 kg CO₂e/litur fyri bensin.

CO₂e vav 2: Útlátskeldan í vav 2 er termisk orka frá SEV. Útlátsfaktorurin á el verður roknaður út frá, hvussu stóran part av grønnari orku SEV veitti í árinum. Í 2022 veitti SEV 50,3% av grønnari orku, sum gevur ein útlátsfaktor upp á 0,336 CO₂e/kWt.

1.2 Orkunýtsla

Felagið keypt bygning – orkunýtslan økt

Í 2022 blivu sensorar uppsettir á goymslu og verkstaði. Í 2023 blivu ljósini í handlinum skift út til LED. Í 2025 er ætlanin at skifta ljósini á lagrinum út til LED. Felagið hevur keypt eini hús á Selatrað, sum hava havt eina elnýtslu á 10 MWh. Hetta er grundin til, at elnýtslan økst frá 2023 til 2024.

Nýttur roknskaparháttur

Orkunýtslan er samlaða orkunýtslan frá propan, diesel, bensin og el, sum verður umroknað við orkufaktorum, sum eru 50,3 MJ/kg fyri propan, 34,2 MJ/litur fyri diesel, 38,6 MJ/litur fyri bensin og 3,6 MJ/kWt fyri veitta elorku.

1.3 Vatnnýtsla

Vatnnýtslan minka í helvt

Vit ynskja at kenna okkara vatnnýtslu og seta mál fyri hesa, tí sjálvt um vit ikki rinda fyri vatn, er tað umráðandi, at vit ikki brúka meir enn neyðugt av hesum tilfeingi. Vit uppsettu vatnmátara í seinnu helvt av 2022 og kunnu nú upplýsa vatnnýtsluna. Við at máta vatnnýtsluna blívur ein meira tilvitaður um, at hetta er eitt tilfeingi, sum ikki er endaleyst. Vatnnýtslan er helvtarbytt í 2024 samanborið við 2023.

1.4 Varandi orka

17,1% av varandi orku

Ein størri elektrifisering leiðir til størri part av varandi orku. Felagið náddi sítt 2025 mál í 2024.

1.5 Burturkast

Minni burturkast í 2024

Burturkast ynskja vit at minka við at pressa papp og skilja pappír frá. Ætlanin varð at keypa eina papppressu í 2024, hendan íløgan er ikki gjord enn. Fønix selur og skiftir battariir og akkumulatorar. Vit meta, tað er betur, at Fønix tekur ímóti og burturbeinir battariir og akkumulatorar, tí vit tryggja altíð, at hesi verða burturbeind á rættan hátt. Vit hava tí ikki sum mál at minka burturbeiningina av battarium. Á sama hátt, meta vit, tað er betur, at dekkverkstøðini burturbeina dekk. Tí burturbeina vit ikki dekk longur.

Nýttur roknskaparháttur

Vatnnýtslan verður mátað av vatnmátara.

Nýttur roknskaparháttur

Varandi orkubrøkurin verður roknaður sum veitta grøna orkan frá SEV bytt við samlaðu orkunýtsluni.

Nýttur roknskaparháttur

Øll vektin í burturkasti, sum verður burturbeind, verður greinað í bólkar og skyld sundur samsvarandi háttinum, hvussu hetta verður burturbeint.

SOSIALT

2.1 Starvsfólk

Sjúkrafráveran 0,4% í 2024

Vit ynskja, at okkara starvsfólk trívast, og at størsti parturin av starvsfólkunum eru í føstum starvi. Hetta skal eisini síggjast á okkara starvsfólkaskifti, sjúkrafráveru og trygd á arbeiðsplássinum. Trý starvsfólk steðgaðu í 2024. Av tí at felagið er lítið, gevur hetta stórt útslag í starvsfólkaskiftinum. Skipan til at skráseta sjúkrafráveru bleiv keypt í 2023, tí hevur verið møguligt at fráboða hetta fyri 2024. Í Danmark er vanligt at seta eitt mál fyri sjúkrafráveru millum 2% og 4%. Okkara mál er sett til 2%, tó var sjúkrafráveran væl lægri enn hetta í 2024.

Nýttur roknskaparháttur

Fulltíðar starvsfólk (FTS): FTS er rokna sum tal á fulltíðarsettum + (samlaðir tímar hjá tímaløntum deilt við einum ársnormi). FTS er tí samlað tal av fulltíðarekvivalentum (full time equivalent – FTE).

Starvsfólkaumferð: Tal á sjálvbodnum uppsagnum + uppsøgd)/(FTS)*100
Tímalønt telja ikki við.

Sjúkrafrávera: (Tal á sjúkradøgum fyri alla arbeiðsstyrkina í árinum)/(FTS)*100

Kvinnur: (Kvinnulig FTS)/(FTS)*100

Miðal aldur: Miðalaldur á starvsfólkum uttan veking.

2.2 Trygd (LTI)

Eingin arbeiðsvanlukka í 2024

Vit høvdu eina arbeiðsvanlukku í 2023, har eitt starvsfólk fekk skaða á fótin av einum bakkandi trucki. Fyri at minka um møguleikan, at hetta hendi aftur, vóru triggjar eyka trygdarskipanir settar á truckin. Hesar eru (1) bakkikamera, (2) ávaringarljóð, tá bakkað verður og (3) lasari, sum vísir, hvar truckurin bakkar. Afturat hesum er bummur settur upp fyri garðin og týðiligari uppmerkt so at óviðkomandi ikki hava atgongd til garðin og goymsluna. Eingin arbeiðsvanlukka var í 2024.

LEIÐSLA

3.1 Nevndin

Ymiskleiki í nevndini

Vit ynskja áhaldandi at hava ymiskleika í nevndini, og at nevndin raðfestur nevndararbeiðið. Í nevndini er ein útlendingur og tveir føroyingar. Tveir av nevndarlimunum arbeiða í størri fyrirkum í Danmark og ein er sjálvstøðugur vinnurekandi í Føroyum.

Nýttur roknskaparháttur

Trygd (LTI): Tal á hvussu ofta vit hava mist arbeiðstíð vegna skaðar – fysiskir og psykiskir. Hetta sigur, hvussu ofta skaðar hava leitt til mista arbeiðstíð, har mist arbeiðstíð er definerað sum hendingar, har eitt starvsfólk missur arbeiðstíð vegna skaðan tvs. deyðsfall og dagar vekk frá arbeiði. Skal starvsfólkið á sjúkrahús, men kann koma aftur til arbeiðis eftir viðgerðina, telur hendingin ikki við.

Stuðul: Stuðul verður uppgjærdur við uppgerð frá bókhaldið felagsins yvir latnan stuðul í árinum.

Nýttur roknskaparháttur

Uppmøting á nevndarfundi:
$$\frac{\text{Tal av nevndarfundum fyri hvønn nevndarlim}}{(\text{Tal av nevndarfundum}) * (\text{Tal av nevndarlimum})} * 100.$$

Kynsbýtið hjá nevndini:
$$\frac{\text{Veður roknað sum (Aðalfundarvald kvennkyn í nevnd)}}{(\text{Allir aðalfundarvaldir nevndarlimir})} * 100.$$

Útlendingar í nevndini:
$$\frac{\text{Býtið av nevndarlimum, sum ikki hava føroyskt sum móðurmál. Verður roknað sum (Tal av útlenskum nevndarlimum)}}{(\text{Tal av nevndarlimum tilsamans})} * 100.$$

VÁTTAN FRÁ ÓHEFTUM GRANNSKOÐARA

Til partaeigararnar í P/F Fønix

Vit hava fingið til uppgávu at geva eina váttan við avmarkaðari vissu um upplýsingarnar niðanfyri, og sum eru við í ESG frágreiðingini hjá P/F Fønix fyri tíðarskeiðið 1. januar – 31. desember 2024.

Niðurstøða okkara

Grundað okkara arbeiði og skjalprógv, sum vit hava fingið, eru vit ikki komin fram á viðurskifti, sum geva okkum orsök til at halda, at í upplýsingunum í ESG tølunum í frágreiðingini fyri 2024 hjá P/F Fønix eru týðandi skeivleikar, og ikki í øllum týðandi lutum er gjørd í samsvari við tann roknskaparhátt, sum felagið hevur nýtt og greitt frá á síðu 7 - 10. Niðurstøðan eigur at verða lisin í samanhangi við tað, sum er skrivað í restini av hesari váttanini.

Tað vit vátta

Vavið á okkara arbeiði er avmarkað til váttan um ESG lyklatølini, ið eru endurgivin á síðu 6, í ESG frágreiðingini hjá P/F Fønix fyri tíðarskeiðið 1. januar – 31. desember 2024.

Brúktir fakligir standardar og stigið fyri vissu

Váttan okkara er gjørd við avmarkaðari vissu í samsvari við ISAE 3000 (dagfærd), "Aðrar váttanir við vissu enn grannskoðan og gjøgnumgongd av søguligum upplýsingum". Ein uppgáva við avmarkaðari vissu er væl minni í vavi enn ein uppgáva við grundaðari vissu, bæði viðvíkjandi arbeiðinum í sambandi við meting av váðum, íroknað fatan av innaneftirlitinum, og tað, sum er gjørt grundað á metta váðan. Hetta viðførir, at stigið fyri vissu, sum verður fingið í sambandi við eina uppgávu við avmarkaðari vissu, er væl lægri enn vissan, sum hevði verið fingin í sambandi við eina uppgávu við grundaðari vissu.

Okkara óheftni og góðskustýringsskipan

Vit hava hildið ásetingarnar um óheftni og onnur etisk krøv í etisku reglunum fyri góðkendar grannskoðarar, sum byggja á grundleggjandi meginreglurnar um falsloysi, partsloysi, yrkisfórleika og neyðugt nærlagni, trúnað og yrkisatburð.

Grannskoðanarvið Janúar er bundið at halda altjóða standardin um góðskustýring, ISQM 1, og brúkar soleiðis eina umfatandi góðskustýringsskipan, herundir skjalprógvaðar politikkir og mannagongdir viðvíkjandi tí at halda etisk krøv, yrkisstandardar og galdandi ásetingar í lóg og øðrum reglum. Arbeiði okkara var gjørt av einum óheftum toymi við royndum innan frágreiðingar um burðardygd og váttanir.

Fatan av rapporterings- og virðisásetingarháttunum

Upplýsingarnar eiga at verða lisan og skiltar saman við roknskaparháttinum sum bóklungurin hjá Burðardyggt vinnulív hevur tilmælt, og sum leiðslan hevur eina ábyrgd av at velja og seta í verk. Fráveran av royndum viðvíkjandi føstum mannagongdum at brúka sum útgangsstøði fyri metingum av ikki-figgjarligum upplýsingum letur upp fyri øðrvísi, men góðtiknum virðisásetingarhættum og kann ávirka samanberingina millum eindir og yvir tíð.

Gjørda arbeiðið

Vit taka hædd fyri váðanum fyri týðandi skeivleikum í upplýsingunum, tá vit leggja til rættis og gera okkara arbeiði. Við at gera hetta og grundað á okkara fakligu metingar, hava vit:

- Gjört samrøður við ábyrgdarhavandi fyri strategileiðslu og rapportering viðvíkjandi ESG lyklatølum.
- Gjört eina meting av týðningi og raðfestingina av evnum til ESG frágreiðingina hjá P/F Fønix fyri 2024 og samanbórið við úrslit av fjølmiðlaleiting.
- Lisið og mett um leiðreglur fyri rapportering og innanhýsis eftirlitsmannagongdir viðvíkjandi upplýsingunum, sum eru brúktar í ESG frágreiðingini fyri 2024.
- Gjøgnumgingið og greinað útvaldar upplýsingar viðvíkjandi váttanaruppgávuni, sum eru móttiknar frá øllum framleiðslustøðum.
- Mett um innanhýsis og uttanhýsis skjalprógv fyri at taka støðu til, um upplýsingarnar í ESG frágreiðingini eru undirbygdar við nøktandi prógvum.
- Lisið aðrar upplýsingar, sum eru við í ESG frágreiðingini hjá P/F Fønix fyri 2024, fyri at staðfesta, um nakað er av týðandi ósamsvari millum útvaldu

upplýsingarnar viðvíkjandi okkara váttnaruppgávu og okkara váttnan við avmarkaðari vissu um hetta.

Ábyrgd leiðslunnar

Leiðslan í P/F Fønix hevur ábyrgdina av:

- At leggja til rættis, seta í verk og halda viðlíka innanhýsis eftirlit av upplýsingunum, sum viðkoma uppseting av upplýsingum í ESG frágreiðingini, sum eru uttan týðandi skeivleikar, uttan mun til um skeivleikarnir standast av sviki ella mistøkum.
- Uppbyggja partsleysan roknskaparhátt til at uppseta upplýsingar.
- Virðisáseting og rapportering av upplýsingunum í ESG frágreiðingini grundað á nýtta roknskaparháttin.
- Innihaldið í ESG frágreiðingini fyri tíðarskeiðið 1. januar – 31. desember 2024.

Ábyrgd okkara

Vit hava ábyrgdina av:

- At leggja til rættis og gera arbeiðið fyri at fáa avmarkaða vissu um upplýsingarnar í ESG frágreiðingini hjá P/F Fønix fyri tíðarskeiðið 1. januar – 31. desember 2024 í øllum týðandi lutum ikki hava týðandi skeivleikar í samsvari við meginreglurnar, sum eru grundarlag undir váttnanini.
- Gera eina óhefta niðurstøðu grundað á arbeiðið, sum vit hava gjørt og prógvini, sum vit hava fingið
- Geva ein niðurstøðu til partaeigararnar í P/F Fønix.

Tórshavn, tann 20. august 2025

P/F Januar

løggilt grannskoðanarvirki


Ole Joensen
statsaut. revisor